

సూరి సిద్ధాంతం - 2.

‘డాస్టిక్ టైప్స్! ప్రింగ్ మెషర్స్!’ అన్నాడు సూరి.

‘తెలుగు యేడవోయ్! ప్రతివానికి వెధవ ఇంగ్లీషు!’

‘రైట్! అఘాయిత్యమయిన మెట్లు! బలమయిన కొలతలు!’

‘వద్దు! వద్దు! ఇంగ్లీషులోనే కానియ్యి’

‘నాకు తెలుగు రాదంటే వింటావా నువ్వు? నా సిద్ధాంత మేమిటంటే, ఎవడయినా కానీ కొంత అఘాయిత్యం, మొండితనం చెక్కుకుండా లోకాన్ని జయించలేడు!’

అది నిజంకూడాను. అసలు సూరి వాకింగ్ ఎన్లైన్లలో పీడియా. [నాకూ సూరి దుర్గుణం అలవాటు పడ్డది. అలా అని ‘నడుస్తున్న విజ్ఞాన సర్వస్వం’ అంటే మాత్రం ఏమంత బాగుంది?] ఏ విషయమయినా అడగండి సూరి చెప్తాడు.

సూరికి తెలుసు. ఆడవాళ్లు తల్లొ పెట్టుకునే సూదులదగ్గిర్నించి కాస్మిక్ రేస్, మాడరన్ స్పిరిచుఆలిజం వరకూ వాడికి తెలీని విషయం లేదు. అయితే వాడి స్ట్రాంగ్ సాయింటుమిటంటే 'గృహాచ్ఛిదాలు' ఆ పేరుతో వాడొక పెద్ద గ్రంథం రాయటం ప్రారంభించాడు అది పూర్తి అయిన తరవాత అన్ని సంసారాలూ చక్కపడగలవు. అంతదాకా మీరంతా ఇదివిని తృప్తి పడవలిసిందే. [సూరి సిద్ధాంతం నిజంగా పని చేస్తుందా అని అనుమానించేవారి కిప్పుడే ఒకముక్క చెప్పేస్తాను నా పై సంపాదన విషయం ఇంట్లో వాళ్లకు అంతు పట్టనివ్వ వద్దని సలహాయించి మా కొంపలో కాస్త శాంతి నెలకొల్పింది వీడే.]

'లోకంలో అనేకరకాల పశువులున్నారు. వాళ్ళను గురించి కథల్లోనూ, నాటకాలలోనూ చదువుకునే వున్నాం. కాని ఎదురుగా వచ్చినప్పుడు చూసీ చూడనట్టు ప్రవర్తిస్తున్నాం. ఎందుకు ! చిన్న సంగతి చెబుతాను విను. నా స్నేహితుడి చెల్లె లొకపిల్ల వుంది. ఆ పిల్ల భర్త మంచివాడే కాని దేబె. ఉత్త ఓబయ్య. కాపరానికి పోయింది మొదల అమ్మాయిని కుక్కకన్న నీచంగా చూశారంటే నమ్ము. ఆ పిల్లవెధవ ఆడబిడ్డ పనిమనిషిని చూసినట్టు చూసేది. బావగారు భార్యను చూసినట్టు చూసేవాడు. మామగారు - అమిత దురహంకారి - మీదపడి కొట్టేవాడు. మొగుడంతా చూస్తూ ఊరుకునేవాడురా ! వాడి సైకాలజీ ఎటువంటిదో మరి ! ఆ పిల్లకు సహజంగా ఒళ్లు ముగ్గేది. కాని వంచేస్తుంది.

ముచ్చటగా మొగుడిచేత సింహాసనం ఎక్కించుకోవలసిన రోజులలో చివాట్లూ, చెప్పుదెబ్బలూ!

‘చుట్టుపక్కల వాళ్ళంతా చూస్తూ ఊరుకున్నారా అంటావా? ఆయనకు ప్రోత్సాహంకూడా ఇచ్చారేమోనని నా అనుమానం. ఆయన చాలా ధనికుడు!

‘ఆ పిల్ల చాలా పౌరుషం కలది. అందుకని ఎవరితోనూ చెప్పుకోలేదు. మొగుణ్ణిచూస్తే వున్న గౌరవం బొత్తిగా పోయింది; కాలానిక్కట్టుపడి ఉంటున్నది. యిలా జరుగుతుండగా ఆ పిల్ల గర్భిణిగా వుండి ఆడపిల్లను ప్రసవించింది. అంతటితో ఆ పిల్ల కష్టాలు రొండింతలయ్యినై. ఒరే! నే ఒక్కటే చెబుతున్నామాడు! ఆడపిల్ల పుడితే ఏడిచే వాళ్ళకుండే ఒక్కటే శిక్ష! అటువంటివాణ్ణి ఆడవాళ్ళంతా బహిష్కరించి దగ్గిరికి రానికుండా వుంటేసరి! ముష్టి ఆచారాలను అతిక్రమించలేక, ఆడపిల్ల పెళ్ళి గొంతుకు వుగల్లే చేసుకుని ఆడపిల్ల పుట్టిందని వలవలా ఏడుస్తారు.

‘ఇలా కొంతకాలం గడిచిందమ్మా! మా స్నేహితుడి చెల్లెలు మరో ఆడపిల్లను కన్నది! శిక్ష యేమంటావు? ఆ రోజునించి ఆ పిల్లపట్ల పాట్లు చెప్పటానికి ఏలులేదు. ఈ లోపల మా స్నేహితుడి వైపునాళ్లు చూచాయగా పిల్లకష్టాలను గురించి విన్నాను కాని, పిల్లనడిగితే నిర్లక్ష్యంగా ఏమీ లేదు పొమ్మన్నది. కాని మా స్నేహితుడు మాత్రం కోపం వస్తే మనిషికాదు. వాడు చాలారోజులు కోపం ఆచుకున్నాడు. మళ్ళి చెల్లెలు మూడోసారి ప్రసవించటానికి వచ్చినప్పుడు ఆ పిల్లను నిలవతీసి సంగతి యావత్తూ కనుక్కు-

సూరి సిద్ధాంతం-2

20]

న్నాడు. ఇంకేముంది ?- అప్పుడు నువ్వయితే యేం చేస్తావురా ?

“ఇంకా ఏం చేసేదేముంది? ఆ ముసలాణ్ణే, గొడుగుల్ని చిత్రవధ చేస్తాను !”

“తప్పకుండా ! నీ తెలివితేటలు నాకు తెలుసును... సమయానికి నేను దేవుడల్లె పచ్చాను. [మా సూరికి మాడెస్టి అనేది ఏకోశానా లేదు. ఇప్పుడే తెలుసుకోండి.] మా స్నేహితుడు కత్తులూ కళామలూ తీసుకొని ప్రయాణమావున్నాడు. వాడి ప్రయాణం ఆపి, వాణ్ణి మెల్లిగా సముదాయించి వాడి చల్లెలితో మాట్లాడాను. ఆ పిల్లకు మొగుణ్ణి చూస్తే బొత్తిగా అభిమానం పోయింది. కాని మొగుడికి తన్ను చూస్తే ఒక విధమయిన పనికి ప్రేమ లేకపోలేదన్నది అంతే నాకు కావలసింది. అప్పుడే మా స్నేహితుడిచేత బావమరదికి ఒక ఉత్తరం రాయించాను. నీ భార్య, మా చెల్లెలు తిరిగి ఆడపిల్లను కని అప్రదిష్టపడలేక విషం తీసుకుని ఆత్మహత్య చేసుకోవటానికి ప్రయత్నం చేసింది. కనుక్కున్నాం. దాక్షు వచ్చి ఏదో మందిచ్చాడు. పిల్ల అపాయకరమయిన స్థితిలో వుంది” అని.

“ఆ ఉత్తరం అందిన తరువాత ఆపిల్ల మొగుడి అవస్థ వర్ణనాతీతం. అది చదువుతూనే మత్తు వదలిన తాచల్లె లేచాట్ట. తల్లిని తండ్రిని తిట్టాడు. అన్నమొహాన చేతులో వున్న పుస్తకం విసిరేశాడు. తన భార్య బతక్కపోవాలి. ఒక్కొక్కరి నెత్తురూ తాగి, పేగులు మళ్ళీ వేసుకోకపోతే ఛీ ! మాదిగాణ్ణి ప్రతిష్ట చేసి ఆత్మవారింటికి పరగెత్తుకో”

చాచు. తరువాత చెప్పేదేముంది? ఆ కాపురంకుదుటపడ్డది. అతని ప్రతిష్ఠ మళ్ళీ మళ్ళీ విన్న తరువాత మా స్నేహితుడి చెల్లెలు భర్తమీద అభివ్రావం మాద్చుకుని చాలా ప్రేమగా ఉండటం మొదలుపెట్టింది. ఇప్పు డా పిల్ల ఆరుగు రాడపిల్లలనుకన్న దింతవరకు. అత్తగారూ మామగారూ, తమ కసలు మగపిల్లలే అక్కర్లేదన్నట్టు నటిస్తారు. చిన్నకొడుకు చెవివేటు దూరంలో ఉన్నంతకాలం.”

“నువ్వు చాలా తెలివికలవాడివిరా, సూరి ! అందరికీ అంత ఆఘాయిత్యంగా ఉత్తరం రాయటానికి ద మ్ముంటుందంటావా ?”

“నన్నేం చూశావు ? నా తల్లోనించి దూరిపోయిన వాడున్నాడు ఆఘాయిత్యానికి [ఇంకోడి గొప్ప ఒప్పుకునే గుణం కూడా ఉంది సూరి దగ్గర. ఏ మాట కామాటే!] పార్వతీశమని. మహా అందంగా ఉండేవాడు. అతనికి వేలు విడిచిన మేనమామ ఒకడుండేవాడు. ఆయన్ను పార్వతీశం తాత దగ్గరికి తీసి పెంచటం వల్ల వేలు విడిచిన లక్షణాలేమీ కనిపించకుండా పోయినై. ఆయనకో కూతురున్నది, శారద అని. అందరూ వద్దు వద్దంటుంటే ఆ పిల్లకు ఎనిమిదో ఏట పెళ్ళి చేశాడు. నా కింకా సంవత్సరానికి మారకండంది. కన్యాదాన ఫలం దక్కాలి అట్లా అని. ఆయన కొంచెం చాదస్త మొగుడుతే మొదటినుంచీ ? కన్యాదానఫలమా, బాగా దక్కింది. శారద మొగుడు పెళ్ళయిన ఆరునెలల్లోనే చచ్చి ఊరుకున్నాడు. లబాయిలూ, దిబాయిలూ ! అందరూ ఆయన్ను అడ్డమైన రిట్టా రిట్టారు.

“మొగుడు పోయిన తరవాత మూడు నాలుగేళ్ళ కా పిల్ల రజస్వల అయింది. తన తోటి వాళ్ళంతా ఒక రొకరే కాపరానికి పోతుంటే ఆ పిల్లకు చాలా దుఃఖంగా ఉండి, తనకూడా తిరిగి ఎంకుకు పెళ్ళి చెయ్యరని తల్లిని శండ్రినీ అడగటము మొదలు పెట్టింది. అటువంటి పనిచేస్తే తనకు రారవాది నరకాలు రావటమే కాకుండా తన్నుయావన్నం దీ బహిష్కరింది వెలిపెడతారు కనక తను అటువంటి పని చెయ్యటం కల్లో వార్త అని తండ్రి ఖచ్చితంగా చెప్పేశాడు.

“శారద కిదంతా ఉన్నట్టే పేలాపనల్లనూ సంధిమాట లల్లెకూ ఉండి తన బావ కో ఉత్తరం రాసింది. నేను చూశాను కూడాను.

“ఏం బావా ! నన్ను పెళ్ళి చేసుకున్నవాళ్ళూ, చేసిన వాళ్ళూ రారవ నరకానికి పోతారా ? మా నాన్న అంటున్నాడు, ఇదంతా నిజమేనా ? నీకు రారవ నరకమంటే భయమేనా ? ఎందుకంటే నాకేం భయంలేదు. నువ్వెప్పుడూ ఇక్కడికి రావేం ? ఈసారి శలవలకు వస్తావా ! తప్పకుండా రా బావా, చాలా రోజులుండూగాని. ఏం నేను పూలు పెట్టుకుంటే ఎంత బాగుంటుందనుకున్నావు. మరి మా అమ్మ పెట్టుకోనీదుగా. అంచేత మా అమ్మ చూడకుండా పెట్టుకుంటాను. తప్పక రా బావా ! ఇట్లు, నీ ప్రియురాలు శారద.”

“ఇదంతా తెలిసి రాసిందనటానికి వీల్లేదు. అజ్ఞానంలో రాసిందనటానికి వీలులేదు. మొత్తానికి ఆ ఉత్తరం చూసి, పార్వతీశం ముగ్ధుడయినాడు. ఎట్లానయినా శారదను చేసుకోవలసిందే ననుకున్నాడు. అతనికి వేలు విడిచిన మేనమామగా

రింట్లో తనకు కలిగే ఇబ్బందులు స్పష్టంగా తెలుసును. వాటన్నిటికి సిగ్గమె మరీ బయలుదేరాడు.

“నాకిట్లో బావను చూడగానే శారద “ఓ ! బావోచ్చాడే, అమ్మా !” అంటూ కేకలు పెట్టి నాట్లంశయ్యుటం మొదలుపెట్టింది. అయితే అంత సంతోషంలో కూడా తను రాసిన ఉత్తరం చూసి వచ్చాడన్నమాట బయట పెట్టలేదు. ఆ సంగతి గమనించాడు పార్వతీశం. కాని అతను శారద వంక కఠినంగా చూశాడు. శారద నిర్భాంతపోయింది. ఈ చర్చ ఆ పిల్ల కంఠంకాలేదు అతను తనతో మాట్లాడినప్పుడల్లా కసురుతూ మాటలాడటం చూసి ఇంకా ఆశ్చర్యపడ్డది ఆ మధ్యాహ్నం అతను అత్తతోను, మామతోనూ రహస్యంగా “శారదాంబి మరీ మితిమీరుతున్నది. దాని కలు సెచ్చి పాడుచేస్తున్నారు. ఈడొచ్చిన మొగాళ్ళతో అది అట్లా పూసుకు తిరగడం ఎంత అపత్తిన్న !” అన్న మాటలు వింటే శారదకు గుండె పగలవలసిందే! తనతో బావ సోగా మాట్లాడక పోయ్యేటప్పటికి శారద మొహం ఇంత చేసుకొని దిగులుగా ఒకమూల కూర్చున్నది. బావకు కోపం వచ్చిందనుకున్నది.

“రెండు గంటలకు శారదతండ్రి సూకలుకు వెళ్ళాడు మూడు గంటలకు తల్లి పురాణం చదివే చోట కూర్చుని నిద్రపోబోయింది. శారదా, బావా మిగిలాగు శారదకోపంగా బావ దగ్గరికొచ్చి, “ఏం బావా! నామీద అంత కోపం వచ్చింది. నాతో మాట్లాడవా ?” అంది. పాపం పార్వతీశానికి కళ్ళనీళ్ళ పర్యంత మయింది.

“ఓసి విచ్చిదానా ! నాతో అలా మాట్లాడితే మీ అమ్మ కోప్పడదుటే ?” అన్నాడు పార్వతీశం.

“అయితే నన్ను చూస్తే నీకు కోపం లేకన్నమాట!” అంది శారద మొహం అంత చేసుకుని.

“ఎంత మాతం లేదు. నువ్వు కంటనే పెళ్ళి పట్టా పూలు పెట్టుకురా!” శారద దొడ్లొక పరుగెత్తుకుపోయి లెల్లా పూలు అడ్డదిడ్డంగా కుక్కుకొచ్చింది.

“మొహాన కుంకంబాట్లు పెట్టుకో...! బావను కామా” శారద ముద్దు పెట్టుకోనిచ్చింది. పార్వతీశం కొసరుకింద గట్టిగా శారదను కౌగలించుకొన్నాడు.

“నన్ను పెళ్ళి చేసుకుంటావా, శారదా !”

“ఎలా? నాన్న ఒప్పుకోడు !”

“మా బాగా ఒప్పుకుంటాడు. నీకు మాట్టునెల ఎప్పుడు | పిచ్చి సిగ్గులు పడి నా ప్రయత్నం పాడు చెయ్యి. విదియ నాటికా ! అయితే ఆనాటికి బయట ఉండకు.”

“ఎలా ?” అంది శారద రహస్యంగా.

“ఎవరితోనూ—మీ అమ్మతో చెప్పకుండా గడి వెయ్యి లేవూ మూడు రోజులూ ?”

“ఇంట్లో కలవనా ?”

“మరేమీ ఫరవాలేదు ఒక్కసారికి నే నా విషయం బాగా చదివాను. డాక్టర్ల నడిగాను ఏమీ తప్పులేదు.”

“తరవాత ?”

“నేను చేస్తాను. మనం పెళ్ళి చేసుకుంటే అంతా మన నోట్లో ఉమ్మేస్తారు. ఇప్పమేనా ! నేను నిన్ను ఎప్పుడూ ఇంత

ఆపేక్షగా చూడకపోవచ్చును అనికూడా ఇష్టమేనా ? నేను నిన్ను కొట్టవచ్చును. ఏం ? భేష్ !”

మళ్ళి ఇ కో ముద్దుపెట్టుకొని శారద మొహంమీద కుంకం తుడిచి తలలో పూలు లాగేసి, “నేను మళ్ళి నీతో చెప్పేవరకూ నాతో మాటలాడకు సరేనా ?”

“సరేగాని, నేను పూలు పెట్టుకుంటే బాగాలేను, బావా !”

“చిలకలా ఉన్నావు ! లేపోతే నేను ముద్దుపెట్టుకుంటానా ? నాతో మాటలాడకు, మతిమరపుదానా !”

“చెప్పి దేముంది? పార్వతీశం వేసిన అస్త్రం అమోఘంగా పనిచేసింది. ఏకాశి గడిచింది. శారద వాకిట ఉండలేదు. తల్లి తండ్రి రహస్యంగా మధనపట్టం మొదలుపెట్టారు. చాటుగా శారదను పరీక్షచేశారు. ఆ పిల్ల ఏ ప్రశ్నకూ సమాధానం చెప్పలేదు. భూణహత్యా మహాపాతకం చెయ్యవలసి వస్తుందా ఏమిటా భగవంతుడా ! ఈ అపవాదు భరించటమెలాగని శారద తండ్రి వాపోవటం మొదలుపెట్టాడు.

“సనాతన ధర్మాన్ని గురించి, విధవా వివాహాలు చెయ్యటం యొక్క బుద్ధి శక్తులను గురించి ఇన్ని రోజులనుంచీ పార్వతీశం ఇస్తున్న ఉపన్యాసాలు మేనమామ మనసున నాటి ఆయన కళ్ళిన్ని చూస్తే మంచి గురియేర్పడదీ ఈవిషయంలో అతని సలహా అడగవలసిందే ననుకున్నా డాయన.

“చాలాసేపు విషయం అర్థంకాకట్లు నటించాడు పార్వతీశం. తరవాత మండిపడి మామను తిట్టడం మొదలుపెట్టాడు

“మీ చనువులూ, ఆపేక్షలూ నా కర్ణం కావు. మీ స్కూలు పిల్లల కళ్ళన్నీ ఈ ఇంటిమీదనే ఉంటున్నై. అటు వంటప్పుడు ఎంత జాగ్రత్తగా వుండాలి? అయ్యయ్యో, ఎంత అపకీర్తి. ఎంత పాపం! శిశువాత్య చేసి నరకానికి పోతావా? చెయ్యక అపవాదు పడతావా? రారవాది మహా నరకాలు—”

“మామగారి శరీరం కంపించి ముచ్చెమటలు మొదలు పెట్టింది. ఉండరా నాయనా! నా కీ ఆపద తప్పే ఉపాయం చెప్పు! నీ యింటి కుక్కనై. పుట్టి నీ దుణం తీర్చుకుంటాను”

“అవకతవక పనులన్నీ చేసి ఉపాయం అడిగితే ఏం చెప్పను నా వల్లకాదు” అన్నాడు పార్వతీశం.

శారద తల్లి దండ్రుల అవస్త వర్ణనాతీతం. పార్వతీశం వాళ్ళను కొంత బాధపడనిచ్చి, ఒక్క ఉపాయం లేకపోలేదు అన్నాడు.

“ఏమిటది? ఏమిటది?” అన్నారు శారద తల్లిదండ్రులు ఏకగ్రీవంగా.

“ఎవరికైనా ఇచ్చి పెంటనే పెళ్ళిచేస్తే సరి! అపవాదు తప్పుతుంది. నరకం ఎలాగూ తప్పదు.”

“ఎవరు చేసుకుంటారు?”

“దాన్ని గుంటూరు తీసుకెళ్ళి ఎవరినయినా చూసి అంటగడతాను.” ఈ ఏర్పాటుకు అంతా ఒప్పుకున్నారు. శారద కూడా.

“శారదను తీసుకొని పార్వతీశం గుంటూరు వెళ్ళాడు. పదిహేను రోజుల కఠని దగ్గర్నుంచి ఉత్తరం వచ్చింది.”

“మామగారికి, అత్తగారికి నమస్కారములు. యెంత వెతికినా శారదకు మొగుడు దొరకలేదు. ఇక తప్పక నేనే చేసుకున్నాను. అందుకొరకు మీరు నాకు చాలా కృతజ్ఞులై ఉండవలెను—చెప్పటం మరచిపోయినాను. ఇవాళే శారద వాకిట వుంది. కౌరవ నరకం విషయం మీ కిక ఏమాత్రం భయం అవసరం లేదు.”

“ఒక్క సంగతి మాత్రం చెప్పాలి. వాళ్ళిద్దరూ ఈ నాటికి చాలా అన్యోన్యంగా ఉంటున్నారు - మరలూ చాలామందికి చాతకాని విద్య!”

“కనక ఉంటారు!” అన్నాను.

“అవును, లేకపోలేదు” అన్నాడు సూరి.

